

مومن کا جواب

حضرت اسماءؓ بیان کرتی ہیں کہ آنحضرت ﷺ نے فرمایا مجھے وحی کی گئی کہ تم اپنی اپنی قبروں میں ویسے ہی آزمائے جاؤ گے جیسے مسیح دجال کے فتنے سے۔ اور پوچھا جائے گا کہ اس شخص کے متعلق تمہارا کیا علم ہے مومن یا یقین کرنے والا کہے گا وہ محمدؐ اور اللہ کے رسول ہیں۔ وہ ہمارے پاس کھلے دلائل اور ہدایت لائے ہم نے ان کو قبول کیا اور ان کی پیروی کی۔ تب اسے کہا جائے گا۔ آرام سے سو جا۔ لیکن منافق یا شک کرنے والا کہے گا مجھے پتہ نہیں میں نے لوگوں کو کچھ کہتے سنا اور میں نے بھی کہہ دیا۔

(صحیح بخاری کتاب العلم باب من اجاب الفتيا حديث نمبر: 84)

FD-10

ٹیلی فون نمبر 047-6213029

روزنامہ

الفصل

Web: <http://www.alfazl.org>
Email: editor@alfazl.org

ایڈیٹر: عبدالمسیح خان

جمعرات 7 اگست 2008ء 4 شعبان 1429 ہجری 7 ظہور 1387 ہش جلد 58-93 نمبر 180

مریم شادی فنڈ

حضرت خلیفۃ المسیح الرابع نے اپنی زندگی میں جو آخری مالی تحریک فرمائی وہ ”مریم شادی فنڈ“ ہے۔

مورخہ 28 فروری 2003ء کے خطبہ جمعہ میں

اس تحریک کا اعلان کرتے ہوئے آپ نے فرمایا:-

”اس فنڈ کا نام مریم شادی فنڈ رکھ دیتا

ہوں امید ہے کہ اب یہ فنڈ کبھی ختم نہیں ہوگا اور

ہمیشہ غریب بچیوں کو عزت کے ساتھ رخصت

کیا جاسکے گا۔“

(الفصل 6 مئی 2003ء)

احباب جماعت کو حضور کی اس تحریک میں خدا

تعالیٰ کی دی ہوئی توفیق سے ضرور حصہ لینا چاہئے اور

اپنی شادیوں کے مواقع پر اس تحریک میں بھی ادائیگی

کرنی چاہئے تاکہ مستحق، بے سہارا اور یتیم بچیاں بھی

عزت کے ساتھ رخصت ہو سکیں نیز ایسے افراد جنہیں

اللہ تعالیٰ نے مالی فراخی عطا فرمائی ہے وہ شکرانے کے

طور پر اپنی استطاعت کے مطابق ضرور اس بابرکت

تحریک میں شامل ہونے کی کوشش کریں۔ جزاکم اللہ

(ناظر اعلیٰ)

داخلہ مریم صدیقہ سکول

(دارالرحمت غربی ربوہ)

اس سال نظارت تعلیم کے تحت دارالرحمت

غربی میں مریم صدیقہ انگلش میڈیم سکول کا آغاز ہو رہا

ہے۔ جس میں جماعت پریپ تا چہارم داخلہ کیلئے فارم

مورخہ 9 اگست 2008ء کو صبح 9 بجے تا 12 بجے

سکول سے حاصل کئے جاسکتے ہیں۔ داخلہ فارم جمع

کروانے کی آخری تاریخ 17 اگست 2008ء

ہے۔ داخلہ فارم کے ساتھ سکول چھوڑنے کا سرٹیفکیٹ

اور برتھ سرٹیفکیٹ لگانا ضروری ہے۔

نوٹ: جماعت پریپ کے لئے فارم حاصل

کرنے کے لئے بچے کا اصلی برتھ سرٹیفکیٹ پیش کرنا

لازمی ہوگا۔ نیز بچے کو Aa-Zz، الف تا و اور گنتی

20-1 تحریری آنا لازمی ہے۔ بچے کی عمر ساڑھے چار

تا ساڑھے پانچ سال ہونی چاہئے۔

(نظارت تعلیم)

ارشادات عالیہ حضرت بانی سلسلہ احمدیہ

یہ زمانہ بھی روحانی لڑائی کا ہے۔ شیطان کے ساتھ جنگ شروع ہے۔ شیطان اپنے تمام ہتھیاروں اور مکروں کو لے کر (دین) کے قلعہ پر حملہ آور ہو رہا ہے اور وہ چاہتا ہے کہ (دین) کو شکست دے مگر خدا تعالیٰ نے اس وقت شیطان کی آخری جنگ میں اس کو ہمیشہ کے لئے شکست دینے کے لئے اس سلسلہ کو قائم کیا ہے۔ مبارک وہ جو اس کو شناخت کرتا ہے اب تھوڑا زمانہ ہے ابھی ثواب ملے گا لیکن عنقریب وقت آتا ہے کہ اللہ تعالیٰ اس سلسلہ کی سچائی کو آفتاب سے بھی زیادہ روشن کر دکھائے گا۔ وہ وقت ہوگا کہ ایمان ثواب کا موجب نہ ہوگا اور توبہ کا دروازہ بند ہونے کے مصداق ہوگا۔ اس وقت میرے قبول کرنے والے کو بظاہر ایک عظیم الشان جنگ اپنے نفس سے کرنی پڑتی ہے۔ وہ دیکھے گا کہ بعض اوقات اس کو برادری سے الگ ہونا پڑے گا۔ اس کے دنیاوی کاروبار میں روک ڈالنے کی کوشش کی جائے گی اس کو گالیاں سننی پڑیں گی۔ لعنتیں سننے کا مگر ان ساری باتوں کا اجر اللہ تعالیٰ کے ہاں سے ملے گا۔

لیکن جب دوسرا وقت آیا اور اس زور کے ساتھ دنیا کا رجوع ہوا جیسے ایک بلند ٹیلہ سے پانی نیچے گرتا ہے اور کوئی انکار کرنے والا ہی نظر نہ آیا اس وقت اقرار کس پایہ کا ہوگا؟ اس وقت ماننا شجاعت کا کام نہیں ثواب ہمیشہ دکھ ہی کے زمانہ میں ہوتا ہے۔

حضرت ابوبکر رضی اللہ تعالیٰ عنہ نے آنحضرت صلی اللہ علیہ وسلم کو قبول کر کے اگر مکہ کی بند داری چھوڑ دی تو اللہ تعالیٰ نے اس کو ایک دنیا کی بادشاہی دی۔ پھر حضرت عمر رضی اللہ تعالیٰ عنہ نے بھی کابل پہن لیا اور ہرچہ بادا باد، ماکشتی درآب انداختیم کا مصداق ہو کر آپ کو قبول کیا تو کیا خدا تعالیٰ نے ان کے اجر کا کوئی حصہ باقی رکھ لیا؟ ہرگز نہیں۔ جو خدا تعالیٰ کے لئے ذرا بھی حرکت کرتا ہے وہ نہیں مرتا جب تک اس کا اجر نہ پالے۔ حرکت شرط ہے۔ ایک حدیث میں آیا ہے کہ اگر کوئی اللہ تعالیٰ کی طرف معمولی رفتار سے آتا ہے تو اللہ تعالیٰ اس کی طرف دوڑ کر آتا ہے۔

ایمان یہ ہے کہ کچھ مخفی ہو تو مان لے۔ جو ہلال کو دیکھ لیتا ہے تیز نظر کہلاتا ہے لیکن چودھویں کے چاند کو دیکھ کر شور مچانے والا دیوانہ کہلائے گا۔

اس موقع پر مولانا مولوی عبداللطیف صاحب کابلی نے عرض کی کہ حضور میں نے ہمیشہ آپ کو سورج ہی کی طرح دیکھا ہے کوئی امر مخفی یا مشکوک مجھے نظر نہیں آیا پھر مجھے کوئی ثواب ہوگا یا نہیں۔ فرمایا:-

آپ نے اس وقت دیکھا جب کوئی نہ دیکھ سکتا تھا۔ آپ نے اپنے آپ کو نشانہ ابتلاء بنا دیا اور ایک طرح سے جنگ کے لئے تیار کر دیا۔ اب بیچ جانا یہ خدا کا فضل ہے۔ ایک شخص جو جنگ میں جاتا ہے اس کی شجاعت میں تو کوئی شبہ نہیں اگر وہ بیچ جاتا ہے اور اسے کوئی گزند نہیں پہنچتا تو یہ اللہ تعالیٰ کا فضل ہے۔ اسی طرح آپ نے اپنے آپ کو خطرات میں ڈال دیا اور ہر دکھ اور ہر مصیبت کو اس راہ میں اٹھانے کے لئے تیار ہو گئے اس لئے اللہ تعالیٰ آپ کے اجر کو ضائع نہیں کرے گا۔

(ملفوظات جلد سوم ص 16)

حضرت خلیفۃ المسیح الثالث - حالات اور خدمات (عہد خلافت کے اہم واقعات - سوال و جواب کی شکل میں)

سوال: کلکتہ میں بیت الذکر ڈائمنڈ ہاربر کا سنگ بنیاد کب رکھا گیا۔

جواب: 1967ء میں۔

سوال: حضور نے کوپن ہیگن میں بیت النصر کا افتتاح کب فرمایا۔

جواب: 21 جولائی 1967ء کو۔

سوال: حضور نے "امن کا پیغام اور ایک حرف انتباہ" لیکچر کب اور کہاں ارشاد فرمایا۔

جواب: 28 جولائی 1967ء کو لندن اور تھناؤن ہال لندن میں۔

سوال: "اسلامی اصول کی فلاسفی" کا انگریزی ترجمہ کب شائع ہوا۔

جواب: جنوری 1967ء میں ایک لاکھ کی تعداد میں شائع ہوا۔

سوال: مجلس مشاورت پہلی بار کب ایوان محمود میں منعقد ہوئی۔

جواب: 7، 8، 9 اپریل 1967ء کو۔

سوال: 1967ء میں حضور نے اپنا کون سا الہام بیان فرمایا۔

جواب: اس سال حضور نے اپنا یہ الہام بیان فرمایا "میں تینوں ایوان دیوان گا کہ تو راج جاویں گا۔"

سوال: ایک روٹی کھانے کی تحریک حضور نے کس موقع پر فرمائی۔

جواب: 10، 11، 12 جنوری 1968ء کو گزشتہ سال کا مؤخر جلسہ سالانہ منعقد ہوا۔ 10، 11 جنوری کی درمیانی

شب نانباؤنوں نے ہڑتال کر دی۔ جس پر حضور نے ہر احمدی کو صرف ایک روٹی کھانے کی تحریک فرمائی۔

سوال: حضور کے دور میں گوٹن برگ (سوئیڈن) سے رسالہ "ایکٹو اسلام" (Active Islam) کا اجراء کب ہوا۔

جواب: 1968ء میں۔

سوال: پہلی بار سوئیٹس سے کھانا تیار کرنے کا اہتمام کس جلسہ پر کیا گیا۔

جواب: 26، 27، 28 دسمبر 1968ء کو جلسہ سالانہ کے موقع پر۔

سوال: طیبہ کالج کا اجراء کب ہوا۔

جواب: 1968ء میں ربوہ میں طیبہ کالج کا اجراء ہوا۔

سوال: حضور کے دور خلافت میں حضرت مسیح موعود کی تفسیر سورۃ فاتحہ کب شائع ہوئی۔

جواب: 1969ء میں۔

سوال: اسپرائٹوز زبان میں قرآن کریم کا پہلی مرتبہ ترجمہ کب شائع ہوا۔

جواب: 1969ء میں۔

سوال: حضور نے سورۃ البقرہ کی ابتدائی سترہ آیات کے زبانی یاد کرنے کی تحریک کب فرمائی۔

جواب: 12 ستمبر 1969ء کو۔

سوال: حضور کے دور خلافت میں افریقہ کی کس زبان میں قرآن کریم کے ترجمہ کا کام شروع ہوا۔

جواب: ہاؤسا (Hausa)۔

سوال: حضور نے بیت محمود کا افتتاح کب فرمایا اور یہ سوئٹزرلینڈ کے کس شہر میں واقع ہے۔

جواب: 1970ء میں افتتاح فرمایا اور یہ سوئٹزرلینڈ کے شہر یورک میں واقع ہے۔

سوال: حضور نے نصرت جہاں سکیم کا آغاز کب فرمایا۔

جواب: 24 مئی 1970ء میں۔

سوال: حضور نے خلافت لائبریری ربوہ کا سنگ بنیاد کب رکھا۔

جواب: 18 جنوری 1970ء کو۔

سوال: خلافت لائبریری کس فنڈ سے تعمیر کی گئی۔

جواب: "فضل عرفاؤنڈیشن" کے فنڈ سے۔

سوال: حضرت چوہدری محمد ظفر اللہ خان صاحب عالمی عدالت انصاف کے چیف جسٹس کب منتخب ہوئے۔

جواب: 18 فروری 1970ء کو۔

سوال: حضور اپنے دوسرے دور یورپ اور مغربی افریقہ کے پہلے دورہ پر کب تشریف لے گئے۔

جواب: 4 اپریل تا 8 جون 1970ء۔

مشعل راہ

بیوت الذکر کی اصل زینت نمازیوں سے ہے

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز خطبہ جمعہ 3 اکتوبر

2003ء میں فرماتے ہیں۔

حضرت مسیح موعود فرماتے ہیں: "حق اللہ میں بھی امراء کو وقت پیش آتی ہے اور تکبر اور خود پسندی ان کو محروم کر دیتی ہے۔ مثلاً نماز کے وقت ایک غریب کے پاس کھڑا ہونا برا معلوم ہوتا ہے۔ ان کو اپنے پاس بٹھا نہیں سکتے اور اس طرح پر وہ حق اللہ سے محروم رہ جاتے ہیں۔ کیونکہ (بیوت الذکر) تو دراصل بیت المساکین ہوتی ہیں۔"

(ملفوظات جلد سوم صفحہ 368 جدید ایڈیشن) پھر آپ نے فرمایا: "اس وقت ہماری جماعت کو (بیوت) کی بڑی ضرورت ہے۔ یہ خانہ خدا ہوتا ہے۔ جس گاؤں یا شہر میں ہماری جماعت کی (بیوت) قائم ہو گئی تو سمجھو کہ جماعت کی ترقی کی بنیاد پڑ گئی۔ اگر کوئی ایسا گاؤں ہو یا شہر، جہاں (بیوت) کم ہوں یا نہ ہوں اور وہاں (دین) کی ترقی کرنی ہو تو ایک (بیوت) بنادینی چاہئے، پھر خدا خود..... کو کھینچ لاوے گا۔ لیکن شرط یہ ہے کہ قیام (بیوت) میں نیت بہ اخلاص ہو۔ محض اللہ اسے کیا جاوے۔ نفسانی اغراض یا کسی شرکو ہرگز دخل نہ ہو، تب خدا برکت دے گا۔"

یہ ضروری نہیں (بیوت) مرصع اور پکی عمارت کی ہو۔ بلکہ صرف زمین روک لینی چاہئے اور وہاں (بیوت) کی حد بندی کر دینی چاہئے اور بانس وغیرہ کا کوئی چھپرہ وغیرہ ڈال دو کہ بارش وغیرہ سے آرام ہو۔ خدا تعالیٰ تکلفات کو پسند نہیں کرتا۔ آنحضرت صلی اللہ علیہ وسلم کی مسجد چند کھجوروں کی شاخوں کی تھی اور اسی طرح چلی آئی۔ پھر حضرت عثمانؓ نے اس لئے کہ ان کو عمارت کا شوق تھا، اپنے زمانہ میں اسے پختہ بنوایا۔ (تو یہ بھی وہم نہیں ہونا چاہئے کہ صرف کچی (بیوت) ہی، چھپرہ ہی ہوں۔ بلکہ پختہ ہی ہوں۔ اور آنحضرت صلی اللہ علیہ وسلم نے جیسا کہ میں نے پہلے حدیث سے ذکر کیا تھا حضرت عثمانؓ نے اس کی وضاحت بھی کی تھی۔) فرمایا "حضرت عثمانؓ نے اس لئے کہ ان کو عمارت کا شوق تھا، اپنے زمانہ میں اسے پختہ بنوایا۔ مجھے خیال آیا کرتا ہے کہ حضرت سلیمانؑ اور عثمانؓ کا قافیہ خوب ملتا ہے۔ شاید اسی مناسبت سے ان کو ان باتوں کا شوق تھا۔ غرضیکہ جماعت کی اپنی (بیوت) ہونی چاہئے جس میں اپنی جماعت کا امام ہو اور وعظ وغیرہ کرے۔ اور جماعت کے لوگوں کو چاہئے کہ سب مل کر اسی (بیوت) میں نماز باجماعت ادا کیا کریں۔ جماعت اور اتفاق میں بڑی برکت ہے۔ پراگندگی سے پھوٹ پیدا ہوتی ہے اور یہ وقت ہے کہ اس وقت اتحاد اور اتفاق کو بہت ترقی دینی چاہئے اور ادنیٰ ادنیٰ باتوں کو نظر انداز کر دینا چاہئے جو کہ پھوٹ کا باعث ہوتی ہیں۔"

(ملفوظات جلد چہارم۔ صفحہ 93 جدید ایڈیشن)

پھر آپ فرماتے ہیں:

"(بیوت) کی اصل زینت عمارتوں کے ساتھ نہیں ہے بلکہ ان نمازیوں کے ساتھ ہے جو اخلاص کے ساتھ نماز پڑھتے ہیں۔ ورنہ یہ سب (بیوت) ویران پڑی ہوئی ہیں۔ رسول کریم صلی اللہ علیہ وسلم کی مسجد چھوٹی سی تھی۔ کھجور کی چھڑیوں سے اس کی چھت بنائی گئی تھی اور بارش کے وقت چھت میں سے پانی ٹپکتا تھا (بیوت) کی رونق نمازیوں کے ساتھ ہے۔ آنحضرت صلی اللہ علیہ وسلم کے وقت میں دنیا داروں نے ایک..... بنوائی تھی۔ وہ خدا تعالیٰ کے حکم سے گرا دی گئی۔ اس مسجد کا نام مسجد رضارتھا یعنی ضرر رساں۔ اس مسجد کی زمین خاک کے ساتھ ملادی گئی تھی۔ (بیوت) واسطے حکم ہے کہ تقویٰ کے واسطے بنائی جائیں۔"

(ملفوظات جلد چہارم صفحہ 491 جدید ایڈیشن)

اللہ تعالیٰ ہر احمدی کو توفیق دے کہ ہماری جو بھی (بیوت) بنے اس کی خالص بنیاد تقویٰ اللہ پر ہو اور ہمیشہ ہمارا شمار اللہ تعالیٰ کے عبادت گزاروں میں سے ہو۔ اللہ تعالیٰ کے حضور جھکنے والے ہوں اور اپنی ساری مرادیں اور خواہشیں اس کے حضور پیش کرنے والے ہوں اور اس خدا کو سب تو توں کا مالک اور سب طاقتوں کا سرچشمہ سمجھتے ہوں اور خالص اسی کے ہو جائیں۔ اور اسی کے حکم کے مطابق و موافق (بیوت) کو آباد کرنے والے بھی ہوں۔ یہ (بیوت) بھی اور دنیا میں جہاں بھی جماعت کی (بیوت) ہیں اللہ کرے کہ وہ گنجائش سے کم پڑنے لگ جائیں۔ اور نمازیوں سے چھلک رہی ہوں۔ یاد رکھیں کہ..... اور احمدیت کی فتح اب ان (بیوت) کو آباد کرنے سے ہی وابستہ ہے۔ پس اے احمدیو! اٹھو! اور (بیوت) کی طرف دوڑو اور ان کو آباد کرو تا کہ الہی وعدوں کے مطابق ہم جلد از جلد..... اور احمدیت کی فتح کے دن دیکھ سکیں۔ اللہ تعالیٰ ہمیں اس کی توفیق عطا فرمائے اور یہ دن دیکھنے نصیب کرے۔

(روزنامہ افضل 10 فروری 2004ء)

سیدنا حضرت مسیح موعود کے جلیل القدر رفیق

حضرت مولانا عبدالکریم صاحب سیالکوٹی بحیثیت امام اور خطیب

مکرم محمود مجیب اصغر صاحب

” (بیت) مبارک کے پرانے حصہ کی اینٹیں اب بھی ان کی زوردار تقریروں سے گونج رہی ہیں۔“
حضرت مولوی عبدالکریم صاحب اپنے خطبات اور تقاریر میں حضرت مسیح موعود کا کثرت سے ذکر کرتے تھے۔ حضرت مسیح موعود فرماتے ہیں۔

”جن لوگوں نے ان کے خطبات سنے وہ یہ بات جانتے ہیں کہ ان میں بجز میرے حالات اور ذکر کے اور کچھ نہ ہوتا تھا بلکہ بعض اوقات میں نے سنا کہ بعض آدمی اس امر کو کسی حد تک پسند نہیں کرتے مگر وہ بجز اس کے اور کچھ کہنا نہ چاہتے تھے۔“

(الحکم 30 نومبر 1905ء ص 2)

حضرت مولوی عبدالکریم صاحب کے بعض خطبات ”خطبات کریمیہ“ کے نام سے شائع شدہ ہیں۔ ایک خطبہ میں انہوں نے رسولوں پر ایمان کی اہمیت ان کے دل و جان سے قبول کرنے کی تلقین، حضور کے مامور و مرسل ہونے اور آپ کے ماننے والوں کا مقام منعم علیہم کا مورد ہونے کا آئندہ کے لئے امکان اور حکم و عدل حضرت مسیح موعود کی اعلیٰ شان کا ذکر کرتے ہوئے فرمایا

”میں اس وقت حضرت امام کی خدمت میں عرض کرتا ہوں کہ اگر میں غلو کر رہا ہوں اور میری زبان حق کے بیان کرنے میں کجی اور ناانصافی کی طرف جارہی ہے تو میرے بیان کی اس وقت اصلاح کر دیں اور سامعین خطبہ پر اس وقت کھول دیں کہ میں نے غلط بیان کیا ہے۔ مگر میں خدا تعالیٰ کے فضل سے بصیرت کے ساتھ کہتا ہوں کہ میں حق بیان کر رہا ہوں میری روح امام کے علوم کے مے سے سرشار ہو کر یہ پاک ندیاں بہا رہی ہے اور میں یقیناً جانتا ہوں کہ میں اس وقت خود حضرت امام کی زبان ہوں“

جب یہ خطبہ مرتب کر کے حضرت مولوی عبدالکریم صاحب نے اخبار الحکم کو دیا تو آخر میں لکھا ”تحدیث بالعمت کے طور پر میں یہ بھی لکھنا ضروری سمجھتا ہوں کہ بعد نماز جمعہ کے حضرت اقدس سے کچھ عرض کرنے کے لئے اندر گیا بعد ادھر ادھر کے ذکر کے میں نے خطبہ کی نسبت آپ سے پوچھا فرمایا

”یہ بالکل میرا مذہب ہے جو آپ نے بیان کیا“ اور فرمایا ”یہ خدا تعالیٰ کا فضل ہے کہ آپ معارف الہیہ کے بیان میں بلند چٹان پر قائم ہو گئے ہیں۔“

(الحکم 24 اگست 1900ء ص 12)

نے حضرت مسیح موعود کے گھر پر چھاپہ ڈالوایا۔ چنانچہ ایک انگریز پکستان پولیس اور انسپکٹر پولیس (رانا جلال الدین) سپاہیوں کا ایک دستہ لے کر اکتوبر 1898ء کے آخر میں شام کے وقت قادیان پہنچ گئے اور سپاہیوں نے حضرت اقدس کے مکان کا محاصرہ کر لیا۔ پکستان اور انسپکٹر پولیس بیت مبارک کے کوٹھے پر چڑھ گئے حضور اطلاع ملنے پر باہر تشریف لائے تو پکستان پولیس نے کہا ہم آپ کی خانہ تلاشی کرنے آئے ہیں۔ ہم کو خبر ملی ہے کہ آپ امیر عبدالرحمن خان والی افغانستان سے خفیہ ساز باز رکھتے اور خط و کتابت کرتے ہیں۔ آپ نے فرمایا

”یہ بالکل غلط ہے ہم تو گورنمنٹ انگریزی کے عدل و انصاف اور امن اور مذہبی آزادی کے سچے دل سے معترف ہیں اور ہم (دین) کو بزرگوار و شہید پھیلانے کو ایک بہتان عظیم سمجھتے ہیں لیکن اگر آپ کو شک ہے تو آپ بے شک ہماری تلاشی کے لئے البتہ ہم اس وقت نماز پڑھنے لگے ہیں اگر آپ اتنا توقف کریں تو بہت مہربانی ہوگی“ پکستان پولیس نے کہا کہ آپ نماز پڑھ لیں پھر تلاشی ہو جائے گی۔

(تاریخ احمد بیت جلد دوم ص 37)

حضرت مولوی عبدالکریم صاحب نے خود ہی مغرب کی نداء دی اور نماز کی امامت کروائی۔ انہوں نے پہلی رکعت میں سورہ بقرہ کے آخری رکوع کی تلاوت کی انہوں نے اس خوش الحانی اور سوز و گداز سے قرآن پڑھا کہ نمازیوں کی چیخیں نکل گئیں۔ انگریز پکستان خدا کا پُر شوکت کلام سن کر حیرت ہو گیا اور اس کی تمام غلط فہمیاں دور ہو گئیں جو نبی حضرت مولوی صاحب نے سلام پھیرا تو وہ اٹھ کھڑا ہوا اور حضرت مسیح موعود سے کہنے لگا۔

”مجھے یقین ہو گیا ہے کہ آپ ایک راست باز اور خدا پرست انسان ہیں اور جو کچھ آپ نے کہا ہے وہ بالکل سچ ہے آپ لوگ جھوٹ بول نہیں سکتے۔ یہ دشمنوں کا آپ کے متعلق غلط پروپیگنڈا تھا۔ پس خانہ تلاشی کی کوئی ضرورت نہیں۔ میں رخصت ہوتا ہوں“

(تاریخ احمد بیت جلد دوم ص 37)

یہ تو حضرت مولوی عبدالکریم صاحب کی نماز کی امامت کروانے کا ایک واقعہ ہے۔ آپ کے خطبات کا بھی ایک خاص رنگ تھا۔ حضرت مصلح موعود نے ان کے ایک رشتہ دار کے خطبہ کا ح میں فرمایا۔

اپنی (بیت) میں پیش امام بنایا اور وہی نمازیں پڑھاتے رہے لیکن اس کے بعد جب حضرت مولوی عبدالکریم صاحب مرحوم بھی ہجرت کر کے قادیان آ گئے تو حضرت مولوی نور الدین صاحب نے انہیں نماز کے واسطے آگے کر دیا اور پھر جب تک وہ زندہ رہے وہی پیش امام رہے لیکن حضرت مسیح موعود طبیعت کی کمزوری کے سبب (بیت) مبارک میں ہی جمعہ بھی پڑھ لیتے تھے اور چونکہ (بیت) مبارک میں سب لوگ سامانہ سکتے تھے اس واسطے جمعہ (بیت) اقصیٰ میں بھی بدستور ہوتا اور (بیت) اقصیٰ میں حضرت مولوی نور الدین صاحب جمعہ پڑھاتے تھے اور (بیت) مبارک میں حضرت مولوی عبدالکریم صاحب جمعہ پڑھاتے تھے اور گاہے حضرت مولوی عبدالکریم صاحب باہر گئے ہوتے اور مولوی محمد احسن صاحب قادیان موجود ہوتے تو (بیت) مبارک میں وہ جمعہ پڑھاتے۔ جب حضرت مولوی عبدالکریم صاحب مرحوم ہجرت کر کے قادیان چلے آئے تو وہی پیش امام نماز کے ہوتے رہے۔

حضرت مولوی عبدالکریم صاحب مرحوم اپنی قراءت میں ہمیشہ بسم اللہ سورۃ فاتحہ سے پہلے بالجہر پڑھتے تھے اور فجر اور مغرب اور عشاء کی آخری رکعت میں بعد رکوع عموماً بلند آواز سے بعض دعائیں پڑھا کرتے تھے اور حضرت مولوی صاحب کی عدم موجودگی میں جب کہ وہ سفر پر ہوں یا نماز میں کسی وجہ سے نہ آسکیں مولوی حکیم فضل الدین صاحب مرحوم اور گاہے عاجز راقم کو یا کسی اور صاحب کو امامت کے واسطے حضرت مسیح موعود حکم فرماتے تھے۔ حضور خود کبھی پیش امام نہ بنتے تھے۔ حضرت مولوی عبدالکریم صاحب کی وفات کے بعد حضرت مولوی نور الدین صاحب خلیفہ اول ہمیشہ پیش امام رہے۔“

(ذکر حبیب مصنف حضرت مفتی محمد صادق صاحب ص 22-23)
حضرت مولوی عبدالکریم صاحب کی آواز بڑی پُر شوکت تھی اور قرآن کریم پڑھنے کا انداز بہت پُر کشش تھا اس سلسلہ میں یہ امر قابل ذکر ہے کہ حضرت مسیح موعود کے دشمنوں نے حضور کے خلاف آپ پر حکومت کا باغی ہونے کا الزام لگایا حضرت مسیح موعود نے اس کا ازالہ کرنے کے لئے ”کشف الغطاء“ کے نام سے ایک رسالہ شائع کیا جس میں واضح کیا کہ بغاوت کا الزام محض افتراء ہے مگر مخالفین

حضرت مولوی عبدالکریم صاحب سیالکوٹی کا حضرت مسیح موعود کے رفقاء میں بہت نمایاں مقام ہے آپ جلسہ سالانہ کے چوٹی کے مقررین میں سے تھے آپ کی وفات کے بعد حضرت مسیح موعود نے ایک موقع پر فرمایا ”مولوی صاحب ہر تقریب اور ہر جلسہ پر یاد آجاتے ہیں۔ ان کے سب لوگوں کو فائدہ ہوتا تھا وہ بڑی زبردست تقریر کرنے والے تھے میں نے مقابلہ کر کے خوب دیکھا ہے ان کے اندر محبت اور اخلاص کوٹ کوٹ کر بھرا ہوا تھا۔“

(اخبار الحکم 30 نومبر 1905ء ص 2)

ایک موقع پر حضرت مسیح موعود نے فرمایا ”ان کے بیان میں ایک اثر ڈالنے والا جوش ہے اخلاص کی برکت اور نورانیت ان کے چہرے سے ظاہر ہے۔“ (ازالہ اوہام۔ روحانی خزائن جلد 3 ص 523)
حضرت مسیح موعود کی حیات طیبہ میں امام الصلوٰۃ اور خطیب کے فرائض عموماً حضرت مولوی نور الدین صاحب (جو بعد میں خلفیہ المسیح الاول ہوئے) انجام دیا کرتے تھے لیکن حضرت مولوی عبدالکریم صاحب کی قادیان مستقل ہجرت کے بعد یہ فریضہ ان کے سپرد کر دیا گیا۔ اس کا ذکر حضرت مولوی نور الدین صاحب نے خلافت کے منصب پر فائز ہوتے ہوئے ان الفاظ میں فرمایا

”میری پچھلی زندگی پر غور کرو۔ میں کبھی امام بننے کا خواہش مند نہیں ہوا۔ مولوی عبدالکریم صاحب مرحوم امام الصلوٰۃ بنے تو میں نے بھاری ذمہ داری سے اپنے تئیں سبکدوش خیال کیا تھا۔ میں اپنی حالت سے خوب واقف ہوں اور میرا رب مجھ سے بھی زیادہ واقف ہے۔ میں دنیا میں ظاہر داری کا خواہش مند نہیں اگر خواہش ہے تو یہ کہ میرا مولیٰ مجھ سے راضی ہو جائے۔“ (حیات نور مصنف شیخ عبدالقادر سابق سوداگر گل ص 332 طبع اول)

اس کی تفصیل حضرت مفتی محمد صادق صاحب نے اس طرح بیان کی ہے۔

”جب ابتداء میں میں قادیان گیا اور (بیت) مبارک میں صرف تین چار نمازی ہوا کرتے تھے اور حافظ معین الدین صاحب مرحوم نماز پڑھایا کرتے تھے۔“

جب حضرت مولوی نور الدین صاحب ہجرت کر کے قادیان آ گئے تو حضرت مسیح موعود نے انہیں

حضرت خلیفۃ المسیح الثانی فرماتے ہیں۔

”حضرت مسیح موعود کے زمانہ میں حضرت مولوی عبدالکریم صاحب نمازیں پڑھایا کرتے تھے ان کا لہجہ بڑا عمدہ تھا آواز بڑی بلند تھی اور ان کی تقریر میں بڑا جوش پایا جاتا تھا۔“

(تفسیر کبیر جلد پنجم: سورۃ مریم ص 240) اسی طرح حضرت مصلح موعود اپنے بچپن کے خیالات کا ذکر کرتے ہوئے فرماتے ہیں۔ ”میں ان کے پُر زور خطبوں کا مداح تھا اور ان کی محبت اور ان کی محبت مسیح موعود کا معتقد تھا“

(الحکم جوہلی نمبر دسمبر 1939ء ص 11) حضرت مولوی شیرعلی صاحب روایت کرتے ہیں۔ ”حضرت مولوی عبدالکریم صاحب نماز پڑھایا کرتے تھے اور حضرت صاحب ساتھ کھڑے ہوتے تھے دوسرے دونوں کمروں میں نمازی ہوتے تھے حضرت صاحب کھڑکی میں سے بیت الفکر کرہ سے باہر تشریف لایا کرتے تھے عموماً حضرت مولوی صاحب کا انتظار فرمایا کرتے تھے۔ بیٹھ جاتے تھے۔“

(سیرت حضرت مولانا شیرعلی صاحب مرتبہ ملک نذیر احمد صاحب ریاض مطبوعہ 1955ء نمبر 377) حضرت مولوی عبدالکریم صاحب سیالکوٹی کو جلسہ مذاہب اعظم میں حضرت اقدس کا مضمون ”اسلامی اصول کی فلاسفی“ پڑھنے کا موقع ملا اخبار چودھویں صدی راولپنڈی نے اپنی اشاعت کیم فروری 1897ء میں لکھا ”ان لیکچروں میں سب سے عمدہ اور بہترین لیکچر جو جلسہ کی روح رواں تھا مرزا غلام احمد قادیانی کا لیکچر تھا جس کو مشہور فنیج البیان مولوی عبدالکریم صاحب سیالکوٹی نے نہایت خوبی اور خوش اسلوبی سے پڑھا۔ یہ لیکچر دو دن میں تمام ہوا 27 دسمبر کو تقریباً چار گھنٹے اور 29 کو دو گھنٹے تک ہوتا رہا۔ کل چھ گھنٹے میں یہ لیکچر تمام ہوا جو جم میں سو صفحہ کلاں تک ہوگا۔“

غرضیکہ مولوی عبدالکریم صاحب نے یہ لیکچر شروع کیا اور کیا شروع کیا کہ تمام سامعین اٹھو گئے۔ فقرہ فقرہ پر صدائے آفرین و تحسین بلند تھی اور بسا اوقات ایک ایک فقرہ کو دوبارہ پڑھنے کے لئے حاضرین سے فرمائش کی جاتی تھی۔ عمر بھر کانوں نے ایسا خوش آئند لیکچر نہیں سنا۔.....

(اخبار چودھویں صدی راولپنڈی کیم فروری 1897ء ص 4 کالم 1 بحوالہ تاریخ احمدیت جلد اول ص 567) حضرت مسیح موعود حضرت مولوی عبدالکریم صاحب کے غیر معمولی کامیابی کے ساتھ اپنا یہ مضمون پڑھنے پر بہت خوش ہوئے اور ایک موقع پر فرمایا

”اس روز ہماری جماعت کے بہادر سپاہی اور (-) کے معزز رکن جنی فی اللہ مولوی عبدالکریم صاحب سیالکوٹی نے مضمون کے پڑھنے میں وہ بلاغت فصاحت دکھائی کہ گویا ہر لفظ میں ان کو روح القدس مدد دے رہا تھا۔“

(انجام آختم روحانی خزائن جلد 11 ص 316)

حضرت مسیح موعود کا ”لیکچر لاہور“ 3 ستمبر 1904ء کو پڑھنے کی سعادت بھی حضرت مولوی عبدالکریم صاحب سیالکوٹی کو نصیب ہوئی پورے لیکچر کے دوران سامعین پر سنا نا چھایا رہا۔

لیکچر کے اختتام پر خواجہ کمال الدین صاحب نے حضرت مسیح موعود کو اپنی زبان مبارک سے کچھ بیان کرنے کی بار بار درخواست کی حضور ناسازی طبع کے باوجود تقریر کے لئے کھڑے ہوئے لیکن لوگوں نے شور مچا دیا پولیس افسران کی کوشش کے باوجود خاموشی نہ ہوئی حضور کھڑے رہے مگر حضرت مولوی عبدالکریم صاحب نے بیٹھے بیٹھے تلاوت شروع کر دی اور سورۃ الفرقان کا آخری رُوع پڑھنا شروع کیا تلاوت شروع ہوتے ہی خاموشی ہو گئی اور تلاوت ختم ہونے پر حضور نے ایک مختصر لیکن مسکت خطاب فرمایا۔

حضرت مسیح موعود کا ”لیکچر سیالکوٹ“ (2 نومبر 1904ء) پڑھنے کی سعادت بھی حضرت مولوی عبدالکریم صاحب کے حصہ میں آئی انہوں نے مسحور کن انداز میں پہلے قرآن کریم کی چند آیات کی تلاوت کی اور پھر حضرت مسیح موعود کا لیکچر پڑھنا شروع کیا۔

حضرت مسیح موعود نے جا بجا آپ کے انداز خطابت کی تعریف فرمائی ہے چنانچہ حضرت مسیح موعود ازالہ اوہام میں تحریر فرماتے ہیں۔

”ان کے بیان میں ایک اثر ڈالنے والا جوش ہے اخلاص کی برکت اور نورانیت ان کے چہرہ سے ظاہر ہے“

(ازالہ اوہام۔ روحانی خزائن جلد 3 ص 523) مرقاۃ البقیین کے واقعات الملاء کرواتے ہوئے 10 اگست 1908ء کو حضرت خلیفۃ المسیح اولال نے فرمایا

”مولوی عبدالکریم صاحب جب پہلے پہل مجھ سے ملے تو ان کی بہت چھوٹی عمر تھی۔ پتلے دہلے اور بہت صاف دل تھے۔ میں نے ان سے جموں میں کہا کہ تم میرے پاس آیا کرو۔ مولوی عبدالکریم صاحب چار زبانیں جانتے تھے انگریزی، عربی، فارسی، اردو، میں نے تو اس وقت تک اپنی جماعت میں کوئی شخص دیکھا نہیں جو ان کی طرح چار زبانیں اچھی طرح جانتا ہو“

(مرقاۃ البقیین فی حیات نورالدین ص 255) حضرت پیر سراج الحق صاحب نعمانی بیان کرتے ہیں کہ مولوی (عبدالکریم) صاحب کا پڑھنا عجیب و غریب پڑھنا ہوتا تھا۔ فارسی پڑھتے تو بالکل فارسیوں کے لب و لہجہ میں کہ گویا کوئی ایرانی یا شیخ سعدی و نظامی وغیرہ بول رہے ہیں اور جو اردو پڑھتے تو اسی لب و لہجہ میں اور جو عربی پڑھتے تو بالکل عرب معلوم ہوتے تھے اور جو پنجابی نظم و نثر پڑھتے تو وہو بہ پنجابی ادا میں اور جو انگریزی پڑھتے تو عین انگریزی طرز میں پڑھتے تھے کہ گویا ایک یورپین انگریز بول رہا ہے اور جو قرآن شریف پڑھتے تو بالکل عرب معلوم ہوتے تھے اور جو

وعظ یا خطبہ پڑھتے تو اس میں کمال تھا کہ سننے والے ذوق و شوق میں محو و مستغرق ہوجاتے تھے اور آپ کی تحریر تو بے نظیر تھی وہ تو موجود ہی ہے اس کا بیان کیا ہو سکتا ہے پڑھنے والوں پر خود ظاہر ہے۔“

(تذکرۃ المحدث ص 19) حضرت مسیح موعود کو حضرت مولوی عبدالکریم صاحب سیالکوٹی اور حضرت مولوی نورالدین صاحب سے بہت پیار تھا۔ اپنے ایک مکتوب میں حضرت مسیح موعود نے ان کو تحریر فرمایا

”میری جماعت میں آپ دو ہی آدمی ہیں جنہوں نے میرے لئے اپنی زندگی دین کی راہ میں وقف کر دی ہے ایک آپ ہیں اور ایک مولوی حکیم نورالدین صاحب۔ ابھی تیرا آدمی پیدا نہیں ہوا۔“

(سیرت مسیح موعود مصنفہ حضرت مولوی عبدالکریم بحوالہ سیرت مسیح موعود مصنفہ شیخ یعقوب علی عرفانی ص 189) حضرت خلیفۃ المسیح الثانی اپنے بچپن کا ذکر کرتے ہوئے تحریر فرماتے ہیں ”ان دنوں میں یہ بخشیں خوب ہوا کرتی تھیں کہ حضرت مسیح موعود کا دایاں فرشتہ کون سا ہے اور بائیں کون سا؟ بعض کہتے مولوی عبدالکریم صاحب دائیں ہیں بعض حضرت استاذی المکرم خلیفہ اول کی نسبت کہتے ہیں کہ وہ دائیں فرشتے ہیں۔

علموں اور کاموں کا موازنہ کرنے کی اس وقت طاقت نہ تھی اس لئے میں سمجھتا ہوں کہ اسی محبت کی وجہ سے جو خلیفہ اول مجھ سے کیا کرتے تھے میں نورالدینوں میں سے تھا۔ ہم نے ایک دفعہ حضرت مسیح موعود سے بھی دریافت کیا اور آپ نے ہمارے خیال کی تصدیق کی۔“

(سوانح فضل عمر حصہ اول مصنفہ حضرت مرزا طاہر احمد صاحب خلیفۃ المسیح الرابع ص 306-307) ڈاکٹر بشارت احمد صاحب مؤلف مجدد اعظم تحریر فرماتے ہیں۔

”انبالہ میں 1903ء میں ایک بہت بڑے عالم مولوی محمد حسن صاحب ہوتے تھے انہوں نے خاکسار مؤلف سے بیان کیا کہ سہارن پور کے تین صوفی منش مولوی جن میں مولوی خلیل الرحمن صاحب بھی تھے قادیان گئے۔ بیعت تو نہ کی لیکن واپسی پر جب مجھے ملے تو کہنے لگے کہ ہم حضرت مرزا صاحب سے ملنے قادیان گئے تھے۔ ایک بات وہاں ایسی لاجواب دیکھی کہ جس سے ہم لوگ بے حد متاثر ہوئے وہ یہ کہ بیت مبارک میں جب نماز کا وقت آیا تو جماعت کھڑی ہوئی۔ مولوی عبدالکریم صاحب امام تھے۔ ہم نے چونکہ ان کی اقتداء میں نماز نہیں پڑھنی تھی اسی لئے..... سے چلے گئے۔ سڑھیوں پر پہنچے تو مولوی عبدالکریم صاحب کی قراءت شروع ہو گئی۔ وہ عجیب و غریب قرآن سن کر ہم بہت ہوتے ہو گئے اور مرکز بیت میں جماعت کو دیکھنے لگے۔ اب یہ عالم تھا کہ ایک طرف قرآن پڑھا جا رہا تھا اور ساری جماعت پر ایسا خشوع و خضوع اور سوز و گداز طاری تھا کہ وہ جناب الہی کے آستانہ پر تڑپتی نظر آ رہی تھی اور دوسری طرف

ان کی تڑپ اور سوز و گداز کو دیکھ کر ہم وہیں سڑھیوں پر تڑپ رہے تھے وہ کیفیت نہیں بھولتی۔“

(مجدد اعظم حصہ دوم ص 1347-1348) حضرت مولانا ذوالفقار علی گوہر صاحب نے آپ کی وفات پر اپنے منظوم کلام میں آپ کے طرز خطابت کا ذکر اسی طرح کیا

تیری تقریریں معانی خیز و دلکش دل پسند وہ تیری معجز بیانی بے نظیر و بے مثال مرنے والے پر خدا کی رحمتیں ہوں تا ابد رہنے والوں کو مناسب ہے بنیں نقش قدم آسمانوں سے آپ کے امام اور اعلیٰ پائے کے خطیب ہونے کا مژدہ حضرت مسیح موعود کو الہام الہی کے ذریعے ملا جس کا حضور نے کئی مقامات کا ذکر کیا آپ کی وفات پر حضور نے ایک عظیم الشان اور بے نظیر فارسی نظم لکھی اور اسے ایک لوح پر کندہ کروا کے آپ کے مزار مبارک پر کتبہ لگوا دیا اس کا ایک شعر یہ ہے۔

حامی دین آنکہ یزداں نام او لیڈر نہاد عارف اسرار حق گنجینہ دین تویم (ترجمہ وہ دین حق کا حامی تھا اس کا خدا نے نام اور لیڈر رکھا تھا وہ خدائی اسرار کا عارف تھا اور دین متین کا خزانہ تھا)

حضرت مولوی عبدالکریم صاحب کی ولادت 1858ء کی ہے۔ 23 مارچ 1889ء کو آپ نے حضرت مسیح موعود کی بیعت کی۔ حضرت مسیح موعود نے پہلے ان کا ہاتھ حضرت مولوی نورالدین صاحب کے ہاتھ میں رکھا اور ان ہر دو کو اپنے ہاتھ میں لیا۔ تب ان سے بیعت کے الفاظ کہلائے۔

(بحوالہ ذکر حبیب مولفہ مفتی محمد صادق صاحب 9) بہت تھوڑے عرصہ میں غیر معمولی اور عظیم الشان قابل رشک خدمات دینیہ بجلا کر 47 سال کی عمر میں 11 اکتوبر 1905ء کو بروز بدھ دن کے اڑھائی بجے ان کی وفات ہوئی۔ اسی روز شام کے وقت حضرت مسیح موعود نے ان کی نماز جنازہ پڑھائی اور ایک لکڑی کے صندوق میں انہیں امانتاً دفن کیا گیا اور بہشتی مقبرہ قادیان کے قیام پر اسی سال جلسہ سالانہ کے موقع پر 26 دسمبر 1905ء کو نماز ظہر و عصر کے بعد ان کا تابوت قبر سے نکالا گیا اور اگلے روز 27 دسمبر 1905ء کو صبح دس بجے حضرت مسیح موعود نے دوروز دیک سے آئے ہوئے متعدد احمدیوں کے ساتھ ان کی نماز جنازہ پڑھائی اور بہشتی مقبرہ میں انہیں سپرد خاک کیا اسی مقدس زمین کے ٹکڑے میں جہاں اب خود حضرت مسیح موعود اور حضرت خلیفہ اول مدفون ہیں۔

(ماخوذ از حیات طیبہ مولفہ شیخ عبدالقادر صاحب سابق سوداگر گل ص 297)

اے خدا برتربت او بارش رحمت ہا بہار داخلش کن از کمال فضل در بیت العظیم ☆☆☆

بچوں کی بیماریاں اور ان کا علاج

پیٹ میں کیڑے

وجوہات

بچوں میں پیٹ کے کیڑوں کی کئی وجوہات ہو سکتی ہیں۔

بنیادی وجہ صفائی میں فقدان ہوتا ہے مثلاً بچوں کے فیڈر، چوٹی دوسرے کھانے کے برتن، پھل سبزیاں نیز بچوں کے ہاتھ کیوں وغیرہ سے آلودہ ہو جاتے ہیں۔ بغیر ابلے پانی میں بھی بے شمار جراثیم اور کیڑے ہوتے ہیں جو پیٹ میں کیڑوں نیز اسہال کا موجب بنتے ہیں۔ جو بچے صرف بکری کا دودھ پیتے ہیں ان میں فولک ایسڈ (Folic Acid) کی کمی ہو جاتی ہے جس کی وجہ سے خون میں کمی ہو جانے کے باعث بچے مٹی کھانے لگتے ہیں جس سے پیٹ میں کیڑے پیدا ہو جاتے ہیں۔

علامات و پچیدگیاں

☆ خون کی کمی وجہ سے رنگ پیلا نظر آتا ہے۔ کیونکہ پیٹ کے کیڑے خون چوستے ہیں۔
☆ بھوک بہت کم یا بہت زیادہ لگنے لگتی ہے۔
☆ بچے چڑچڑاہٹ، سست نیز لکھنسی اور اسہال کا شکار رہتا ہے۔

☆ فولاد کی کمی شدید ہو تو دل کے افعال بری طرح متاثر ہوتے ہیں۔

بچاؤ کے طریق اور علاج

☆ بچوں کو پیٹ کے کیڑوں سے بچانے کے لئے صفائی اور دیگر احتیاطوں کے علاوہ خون کی کمی کا شکار نہ ہونے دیں۔

☆ جو بچے صرف ماں کا دودھ پیتے ہوں ان کو چھ ماہ کی عمر سے نرم غذائیں جن میں فولاد اور فولک ایسڈ اور وٹامن B.12 موجود ہوں مثلاً گوشت، انڈے، پالک اور پھل دیں سبز یوں کو گوشت میں ملا کر سوپ بنائیں یا سوپ کو دلیے اور کھجوری میں ملا کر دیں۔

☆ جیسے ہی بیماری کی علامات محسوس کریں فوراً ڈاکٹر کو دکھائیں۔ اس بیماری کو معمولی نہ سمجھیں ڈاکٹر کی ہدایات پر عمل کریں۔ ہومیو پیتھک، علاج بھی بہت مفید اور موثر ہوتا ہے۔

بھوک نہ لگنا

جب بچے کی عمر ایک سال سے بڑھنے لگتی ہے تو اکثر ماؤں کو احساس ہوتا ہے کہ بچے کو جتنی خوراک کی ضرورت ہے وہ نہیں لے رہا۔

اگر بچہ بظاہر صحیح کھا رہا ہے اور اچانک اس کی خوراک کم ہو جائے تو ہو سکتا ہے یہ کسی بیماری کی

نظر کی کمزوری

علامات

بچوں میں نظر کی کمزوری کا اظہار اس طرح سے ہوتا ہے کہ وہ کسی چیز کو بہت قریب اور غور سے دیکھتے ہیں۔ اکثر سر میں درد ہوتا ہے سکول میں تختہ سیاہ یا تختہ سفید پر لکھے ہوئے الفاظ صاف دکھائی نہیں دیتے۔ گھر میں خاص طور پر T.V کے بے حد قریب بیٹھ کر دیکھنے کی کوشش کرتے ہیں۔

احتیاط

1- بچے جب باہر سے کھیل کر آئیں تو ان کے منہ اور ہاتھ لازماً دھو لیں۔
2- اگر کسی وجہ سے آنکھ سوج گئی ہے، سرخی مائل، چپکنے لگے یا آنکھوں سے پانی نکلے تو اپنی طرف سے کوئی دوا استعمال نہ کریں۔
3- بڑھائی لکھائی کے لئے مناسب روشنی کا انتظام کریں بہت تیز یا ہلکی روشنی بینائی کے لئے سخت نقصان دہ ہے۔
4- روشنی اس طرح سے آنی چاہئے کہ کتاب پر سایہ نہ پڑے۔
5- لیٹ کر یا چلتی گاڑی میں اور بیماری کے فوراً بعد زیادہ مطالعہ کتب درست نہیں۔
6- اسی طرح مسلسل T.V دیکھنا یا کمپیوٹر کے آگے بیٹھنا بھی بینائی کے لئے سخت نقصان دہ ہے۔

علاج

جیسے ہی احساس ہو کہ خدا نخواستہ بچے کی نظر کمزور ہو رہی ہے تو فوراً ماہر امراض چشم سے معائنہ کروائیں۔ علاج کے لئے بچوں کو خاص قسم کی عینک پہنائی جاتی ہے۔ شروع کی کمزوری نظر دواؤں سے درست ہو سکتی ہے۔ غذا میں گاجر، سونف اور بادام کا اکثر استعمال بینائی پر اچھا اثر ڈالتے ہیں۔

احتیاط

بچے کو کھانا کھلانے کے لئے زبردستی نہ کریں۔
☆ آدھ گھنٹے تک اگر وہ کھانے کے لئے نہ آئے تو کھانا واپس رکھ دیں۔
☆ ایک بچے کی روزانہ کی خوراک میں فرق آ سکتا ہے کبھی تو وہ ایک ہی کھانا روز کھانا پسند کرے گا کبھی اسی کھانے سے انکار کر دے گا۔
☆ آپ کی محنت سے پکائے ہوئے مزیدار کھانے سے اگر بچہ کھانے کے دوران جلد بازی یا سستی کا مظاہرہ کرے تو اسے برا بھلا کہنے سے اس کا کھانے پینے اور کھانے کے اوقات سے دل اُچاٹ ہو سکتا ہے۔ اس لئے بہتر ہے کہ گھبرانے کی بجائے دعا کریں۔

علامات

اس مرض میں پہلے ہلکا بخار ہوتا ہے۔ دوسرے دن سرخ رنگ کے دانے نکل آتے ہیں۔ ایک دن کے اندر اندر دانوں میں رطوبت بھر جاتی ہے۔ اس مرض کا (Incubation Period) یعنی لگنے یا پھیلنے کا زمانہ دس یوم تا بیس یوم ہوتا ہے۔ دانے بے قاعدہ نکلتے ہیں اس لئے مرض دور ہونے میں بھی دیر لگتی ہے۔

حفاظتی اقدامات

مریض کو علیحدہ کمرہ میں رکھیں اور کم سے کم لوگ اس کے پاس جائیں۔ کمرے میں تازہ ہوا کا گزر ہونا چاہئے۔ لیکن مریض کو ٹھنڈی ہوا سے بچائیں۔ نرم غذا استعمال کروائیں۔ دانے چھیلنے، تیز نمک مرچ نیز

مصالحہ کے استعمال سے پرہیز کریں۔ آرام آنے پر مریض کو گھی یا تیل کی ماش کے بعد نہلائیں اس سے خارش کو بھی فائدہ ہوگا۔ دھوپ سے بچائیں جسم کی صفائی کا خاص خیال رکھیں جہاں دانے نہ ہوں گیلی روٹی سے اس جگہ کو صاف کریں۔ جلد کو کھچاؤ سے بچائیں۔

علاج

ڈاکٹر سے معائنہ کروائیں اور ہدایات پر عمل کریں۔

قبض کا مرض

علامات

☆ پاخانہ سخت ہو جاتا ہے جلن اور تکلیف سے آتا ہے۔

☆ معمول کی رفع حاجت کا وقفہ بڑھ جانا، پاخانہ کا نہ آنا، کم آنا یا حاجت کا محسوس ہی نہ ہونا۔

☆ بے چینی سردرد، پیٹ کا درد، اچھارہ، رتخ کا پیٹ میں پیدا ہونا اور اٹنی آنا بھی قبض کی علامت ہو سکتی ہے۔

☆ مریض کا مزاج چڑچڑا ہوا بچوں کا مزاج ضدی ہو جانا۔

☆ بعض بچوں میں قدرتی طور پر پاخانہ دیا تین دن کے بعد آ سکتا ہے۔ لیکن اگر نوزائیدہ بچے پاخانہ زور لگا کر کریں یا پاخانہ گولیوں کی طرح ہو تو یقیناً متفکر ہونے کی بات ہے۔

پچیدگیاں

☆ مستقل قبض رہے تو بواسیر (Piles) ہو جاتی ہے، اینڈی سائٹس آنتوں کا ایک دوسرے کے اندر چلے جانا، آنتوں میں رکاوٹ، گھبراہٹ، دل کا مصنوعی دورہ وغیرہ شامل ہیں۔

وجوہات

☆ اعصابی تناؤ۔ ☆ بہت زیادہ مرغن اور چٹ پٹی غذا۔ ☆ سبزیوں اور اناج کا چھلکا کھانے میں استعمال نہ کرنا۔ ☆ پانی کم پینا۔ ☆ دیر تک بیٹھ کر کام کرنا۔ ☆ ورزش نہ کرنا۔ ☆ خواتین میں ہارمونز کی تبدیلی۔ ☆ بلاوجہ رفع حاجت کو روک رکھنا۔ ☆ قبض کشا ادویات کا ضرورت سے زائد استعمال۔ ☆ ماں کا دودھ پینے والے بچوں میں ماں کی دواؤں اور غذاؤں کا استعمال۔ ☆ نوزائیدہ بچوں میں آنت کو جوڑنے والی نالی کا بند یا بہت زیادہ تنگ ہو جانا۔ ☆ بعض مائیں بچوں کو سلانے کے لئے انٹیون یا خواب آور ادویات دے کر سلانے رکھتی ہیں جس سے قبض ہو جاتی ہے۔ ☆ بچوں کی ناقص، کم یا غیر متوازن غذا۔ ☆ بعض بیماریوں کے دوران بھی قبض ہو سکتی ہے۔

علاج

☆ مریض کو چاہئے کہ غذا میں سلاہ، سبزیاں، پھل جیسے پھل، آٹا، انجیر کا استعمال زیادہ رکھیں۔
☆ اسپتال کا چھلکا استعمال کریں۔



برصغیر پاک و ہند کا ایک پرانہ فن

برصغیر پاک و ہند میں کشتی کے اس شوق کو اس قدر فروغ حاصل ہوا کہ آج برصغیر کی تاریخ کی ورق گردانی کی جائے تو تاریخ کے صفحات پرانے پہلو انوں سے بھرے پڑے ملتے ہیں۔ تاریخ سے ثابت ہو چکا ہے کہ دنیا کے بہترین پہلو ان اسی براعظم میں پیدا ہوئے۔ ان پہلو انوں نے کشتی کو ایک اعلیٰ فن کی حیثیت سے پیش کیا اور اس فن کی ایسی روایات قائم کی کہ جن کی مثال تاریخ سے نہیں ملتی۔

قیام پاکستان سے قبل برصغیر پاک و ہند میں پہلو انی کے ذوق و شوق کا یہ عالم تھا کہ بڑے بڑے شہروں کے علاوہ قصبوں اور گاؤں تک میں کشتی کے اکھاڑے قائم تھے۔ اکھاڑے کے آداب میں شامل تھے کہ اکھاڑے میں جوتے سمیت داخل نہ ہونا پانی کا چھڑکاؤ کرنا مٹی کھودنا، ڈھیلے توڑنا، روڑے ٹکانا، جمعات کو چھٹی کرنا پورے جسم پر سوسوں کے تیل کی ماش کرنا، اکھاڑوں کی وجہ سے پنجاب کے جوانوں کی صحت تونومندی قابل دید تھی۔ اکھاڑا نرم مٹی کا تیس فٹ چوڑا اور تیس فٹ لمبا مربع شکل کا جو زمین کی ایک فٹ کھدائی کے بنایا جاتا تھا پھر سہاگہ لے کر ایک یا دو پہلو ان سہاگہ کے اوپر بیٹھ جاتا ہے اور شہ زور پہلو ان سہاگہ کو رسیوں کی مدد سے زور سے کھینچتا ہے اس طرح اکھاڑے کی جگہ ایک جیسی ہو جاتی ہے پھر اکھاڑے میں زور آزمائی شروع ہو جاتی ہے۔

کشتی کے ماہر فن پہلو انوں کی تین ذمہ بہت مشہور ہیں۔ پہلی دف کوٹ کہلاتی ہے، گاماں رستم زماں کا اس دف سے تعلق تھا۔ اس دف کا قیام راجہ رنجیت سنگھ کے عہد میں ہوا تھا۔ دوسری مشہور دف کا لو کی دف ہے اور تیسری دف نور اکہلاتی ہے۔ اس دف نے طے شدہ کشتیوں کو رواج دیا۔

پہلو انوں کو سکھائے جانے والے جارحانہ داؤ پنجپوں کی تعداد 360 ہے اور ان کے 360 ہی دفاعی داؤ یعنی توڑ ہیں۔ یہ سارے داؤ بیچ یاد رکھنا اور ان میں مہارت پیدا کرنا ہر کسی کے بس کی بات نہیں۔ چنانچہ اکثر پہلو ان بہت کم داؤ استعمال کر سکتے ہیں۔ لیکن کسی ایک داؤ میں مہارت تامہ پیدا کر لیتے ہیں۔ ہم عصر یا ہم وزن پہلو ان ایک دوسرے کے مد مقابل یعنی حریف خیال کئے جاتے ہیں، ان کے مقابلے کے دن اور وقت کا باقاعدہ ڈھول پیٹ کے اعلان ہوتا ہے بڑے بڑے دنگلوں کے ضمن میں دنگل کے ٹھیکیدار ایک روز پہلے تمام پہلو انوں کو گپڑی یا پچکے اور دہی لباس پہنا کر جلوس کی شکل میں شہر بھر میں گھماتے پھرتے تھے اور ان کے ساتھ ساتھ گھنٹیاں، چھینے اور ڈھول بجانے والے بھی سرگرم عمل چلتے تھے اسے دنگل کا چلتا

پھرتا ہوا بہترین اشتہار کہا جاسکتا ہے۔

پہلو ان لنگر لنگوٹ کس کے میدان میں آتے ہیں اپنے بدن پر مٹی ڈالتے ہیں اور ڈٹھوک (خم ٹھوک) کے آسنے سامنے آتے ہیں اور جوڑ (مقابلہ) خلیفہ (منصف) کے حکم سے شروع ہوتا ہے۔ سب سے پہلے ”ہتھ جوڑی“ ہوتی ہے۔ پہلو ان ہاتھ ملانے کے بعد پیچھے ہٹ جاتے ہیں اور پھر دست پنجہ لیتے ہیں یعنی پنجے لڑاتے ہیں اور انگلیاں مروڑتے ہیں نہایت تیزی اور پھرتی سے ایک سے ایک بڑھ کر داؤ آزمائی کی کوششیں کرتے ہوئے دھول چپت بھی لگا دیتے ہیں۔ تاکہ حریف جلدی غصے میں آئے اور داؤ کا موقع دے کر، وہ پیٹیرے بدل بدل کے داؤ بیچ مثلاً پکڑ، دھکا، جھاڑ، دستی، ٹھسی، باہری، اندرلی، لاٹگری، ڈھاک، دھولی پھڑا، کمر پک، قلا جنگ، کچھان پھرنیاں، چھڑکنا، لپیٹ، قینچی پچھاڑ یا سواری جیسے سیکھے ہوئے مشہور داؤ مار کے اپنے حریف کو مات دیتے ہیں۔

بیشتر ریاستوں کے راجے، مہاراجے اور نواب اپنے خصوصی پہلو ان ملازم رکھتے تھے اور دل کھول کر ان کی سرپرستی بھی کیا کرتے تھے۔ پہلو انوں کی ساری ضروریات باسانی پوری ہو جاتی تھیں۔ اس لئے وہ پوری تن دہی اور ذوق و شوق سے فنی ریاضت کرتے۔ نتیجہ میں ان کے فن کا لو باساری دنیا میں مانا جاتا تھا۔ کشتی کی تاریخ میں گاماں پہلو ان کا نام لازوال قرار پاتا ہے۔ گاماں پہلو ان نے بین الاقوامی کشتیوں کے مقابلوں میں ساری دنیا کے چیمپیئن، پہلو انوں کو پچھاڑ دیا تھا۔

پوری دنیا میں گاماں پہلو ان اپنا ثانی نہیں رکھتے تھے۔ اگر وہ کسی پہلو ان کا کلا جنگ لگا کر گراتے تو مخالف پہلو ان اٹھنے کا نام نہیں لیتا گاماں پہلو ان رستم زماں کے خاندان سے بھولو پہلو ان تعلق رکھتے تھے۔ دس سال کی عمر میں کشتی لڑنی شروع کی، 1911ء اپنے عالم شباب میں اپنے بھائی امام بخش کے ساتھ ایک غیر ملکی کے ساتھ یورپ گئے۔ ان ایام میں لندن میں دنیا بھر کے مشہور پہلو ان جمع تھے۔ ترکی کا پہلو ان رستم محمود، امریکی پہلو ان رو لینڈ اطالوی رستم جاب لیب انگلینڈ کا چیمپیئن ہاک سمٹھ اور روسی چیمپیئن دیوز زبسکو پہلو ان، گاماں پہلو ان نے ان سب کو چیلنج کیا تو ان سب نے حقارت سے کہا کہ وہ پہلے چھوٹے پہلو انوں سے کشتی لڑے۔ یہ سن کر گاماں پہلو ان نے اعلان کیا کہ جو پہلو ان پانچ منٹ تک ان سے کشتی لڑے گا۔ وہ اسے پانچ پاؤنڈ انعام دیں گے۔ یہ اس وقت بہت بڑی رقم تھی۔

اس اعلان کے بعد گلاسکو لیور پول اور مانچسٹر

وغیرہ میں 40 پہلو انوں نے گاماں پہلو ان سے کشتی لڑی اور سب کے سب بری طرح ہار گئے۔

اس کے بعد رستم امریکہ رو لینڈ آپ کے مقابلے میں آئے اور چند ہی منٹ میں ہار گئے ہار دیکھنے کے بعد اور دوسرے پہلو ان بہانہ بازی کر کے ادھر ادھر بھاگ گئے۔ البتہ روسی چیمپیئن زبسکو پہلو ان نے گاماں پہلو ان کا چیلنج قبول کر کے کشتی لڑی دونوں پہلو ان نے زبسکو پہلو ان کا حشر کر دیا تو زبسکو پہلو ان ہارنے والے تھے کہ ہاتھ اونچا کر کے زبسکو پہلو ان نے ہفتہ بعد کشتی لڑنے کی درخواست کی جو گاماں پہلو ان نے منظور کر لی۔

ایک ہفتہ جب زبسکو پہلو ان وقت مقرر پر اکھاڑے میں نہ آئے اور کافی دیر انتظار کیا پھر بادشاہ برطانیہ نے گاماں پہلو ان کو رستم زماں کی طلائی پیٹی اور گرز دیئے۔ گاماں پہلو ان کی کشتیاں دیکھ کر انگلستان کے لاکھوں آدمی ان کی شہ زوری کو تسلیم کرنے لگے۔ کچھ دنوں بعد زبسکو پہلو ان اپنی بے عزتی شکست کا بدلہ لینے کے لئے پوری تیاری کے ساتھ ریاست پٹیالہ آئے اور گاماں پہلو ان کو چیلنج کیا گاماں پہلو ان نے صرف دو منٹوں میں زبسکو پہلو ان کو شکست دے دی۔ اس وقت گاماں پہلو ان مہاراجہ پٹیالہ کے پہلو ان تھے۔ مہاراجہ نے گاماں پہلو ان کی فتح کی خوشی میں اپنی ریاست میں چھٹی دی، لوگوں کو کھانا کھلایا، اور قیدی بھی رہا کئے۔ قیام پاکستان تک گاماں پہلو ان ریاست پٹیالہ کے پہلو ان رہے۔ گاماں پہلو ان کو فتح کی خوشی میں ایک لاکھ پچاس ہزار روپیہ انعام بھی ملا۔ جو آج کے حساب سے تقریباً 3,4 کروڑ بنتا ہوگا۔

گاماں پہلو ان نے علی سائیں پہلو ان، گاموں پہلو ان بالی والا، حسین بخش ملتان کی کوکلنتہ اور کھنڈو میں اور فرانس کے نامور پہلو ان پیٹرس کو پٹیالہ میں شکست دی تھی۔ قیام پاکستان کے بعد حکمرانوں کی ناقدری کے باعث گاماں پہلو ان نے نہایت متگدستی کے عالم میں انتقال کیا اور مزار پیرکی میں دفن ہوئے۔

امام بخش رستم ہند۔ گاماں پہلو ان کے چھوٹے بھائی تھے۔ انہوں نے لندن میں اطالوی چیمپیئن جان لیب کو تین منٹ میں گرا لیا تھا۔ انہوں نے حسن بخش ملتان اور رحیم بخش سلطانی والا کو بھی شکست دی۔ البتہ گوٹکے پہلو ان سے دو بار شکست کھا کر دو بار اس پر فتح پائی۔

جھارا پہلو ان امام بخش رستم ہند کے بیٹے اسلم عرف اچھا پہلو ان کے بڑے بیٹے اور رستم زماں بھولا پہلو ان کے بھتیجے تھے۔ جھارا پہلو ان کو پانچ کشتیوں سے شہرت ملی۔ جھارا پہلو ان پہلی کشتی رستم ملتان زوار پہلو ان سے ہوئی۔ جس میں جھارا پہلو ان فتح یاب ہوئے۔ دوسرا مقابلہ عباس عرف عباس پہلو ان سے ہوا۔ تیسرا مقابلہ لوگا گوجر انوالہ سے ہوا۔ ان میں بھی جھارا کامیاب ہوئے۔ لیکن لوگانے ہار تسلیم نہیں کی تھی۔ جھارا کی اس کے بعد کشتی انوکی سے ہوئی تھی۔

جس کا فیصلہ نہ ہو سکا۔ اس کے بعد جھارا کی کشتی لوگا گوجر انوالہ سے ہوئی۔ جس میں جھارا کامیاب ہوئے۔ فن پہلو انی کی تاریخ میں متعدد یگانہ روزگار پیدا ہو چکے ہیں جو مختلف نوع کے داؤ بیچ میں بڑی مہارت رکھتے تھے۔ لیکن آج کے دور میں اولمپک اور عالمی سطح کے مقابلوں میں پہلو ان فری سٹائل گریکو رومن طرز میں کشتیاں لڑتے ہیں۔ آج پیشہ ورانہ کشتیاں ہر طرح کے فری سٹائل میں لڑی جا رہی ہیں۔ پرانہ فن دم توڑ چکا ہے۔

اب کشتیاں اس قدر خوف ناک، جان لیوا ہو چکی ہے کہ دیکھنے والے دم بخورہ جاتے ہیں۔

(کھیلوں کا انسائیکلو پیڈیا از عبد الجبار مرسلہ: ناقد احمد صاحب)

مکرم ڈاکٹر ملک نسیم اللہ خان صاحب

حفظان صحت کے اصول باورچی خانے میں

باورچی خانے میں کام کے دوران حفظان صحت کے درج ذیل اصولوں کا خاص طور پر خیال رکھنا چاہئے۔
1۔ کھانا پکانے سے قبل ہاتھوں کو صابن سے اچھی طرح دھو کر تولیہ سے خشک کر لیں۔ درمیان میں جھاڑو وغیرہ دینے سے گریز کریں۔

2۔ اگر جھاڑو دینا ناگزیر ہو یا ہاتھ روم وغیرہ جانا پڑے تو اس کے بعد ہاتھوں کو صابن سے اچھی طرح دھو لینا چاہئے۔

3۔ کھانا پکانے کے برتن قلعی شدہ، بے داغ اور صاف ستھرے ہونے چاہئیں۔ اگر کھانا پکانے کے دوران کوئی چیز گر جائے تو اسے فوراً ہی صاف کر لیں۔

4۔ کھانا پکانے کے دوران اگر نمک چھکنا پڑے تو جس پیچھے کو استعمال کریں۔ اسے دھوئے بغیر دوبارہ ہانڈی میں نہ ڈالیں۔

5۔ کھانا جس جگہ بھی رکھا جائے۔ وہ صاف ستھری ہونی چاہئے۔ پلیٹوں، گلاس، پیالیوں اور چمچوں وغیرہ کو اس طرح پکڑیں کہ جس حصے کو منہ لگایا جائے وہاں ہاتھ نہ چھوئے۔

6۔ کھانا اگر بیچ جائے تو ضائع کرنے کی بجائے ریفریجریٹر یا کسی ٹھنڈی جگہ میں رکھ کر محفوظ کر لیں۔

ہم سب کو خصوصاً خواتین کو حفظان صحت کے اصولوں پر اچھی طرح عمل کرنا چاہئے۔ یاد رکھیں کہ باورچی خانے کا گھر کے افراد خانہ کی صحت سے گہرا تعلق ہوتا ہے۔ اس لئے اس سلسلے میں خصوصی احتیاط اور صفائی کا خیال رکھنا چاہئے۔

اللہ تعالیٰ ہم سب کو حفظان صحت کے اصولوں پر پوری طرح عمل کرنے کی توفیق دے اور لمبی صحت والی فعال اور خدمت خلق اور خدمت دین سے بھرپور زندگی عطا کرے اور خلیفہ وقت کے فرمودات پر بھی عمل کرنے کی توفیق دے۔ آمین

اطلاعات و اعلانات

نوٹ: اعلانات صدر / امیر صاحب حلقہ کی تصدیق کے ساتھ آنا ضروری ہیں۔

نکاح

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے 28 جولائی 2008ء کو حدیقۃ المہدی میں بعد نماز ظہر و عصر مکرم فاتح احمد قاسم صاحب کمپیوٹر انجینئر سٹاک ہام سویڈن ابن مکرم حافظ مظفر احمد صاحب ایڈیشنل ناظر اصلاح و ارشاد مقامی ربوہ کے نکاح کا اعلان بحوض چار لاکھ روپے حق مہر پر مکرمہ ناعمہ خالد صاحبہ بنت مکرم خالد محمود، بھٹی صاحب جو ہر ٹاؤن لاہور کے ساتھ فرمایا۔ احباب سے دعا کی درخواست ہے کہ اللہ تعالیٰ یہ رشتہ ہر لحاظ سے بہت بابرکت فرمائے اور نیک، خادم دین اور خلافت احمدیہ سے اطاعت و وفا کا تعلق رکھنے والی نسلیں پیدا ہوں۔ آمین

سانحہ ارتحال

مکرم سید منصور احمد بشیر صاحب مربی سلسلہ تحریر کرتے ہیں۔
خاکسار کی ہمیشہ محترمہ مبارکہ منیر صاحبہ اہلیہ محترم بدر منیر احمد صاحب سوئٹزر لینڈ مورخہ 29 جولائی 2008ء کو بقیۃ النساء الہی بمر 71 سال وفات پا گئیں آپ کچھ دیر سے بعارضہ برین بہیمبرج بیمار تھیں۔ اسی روز بعد نماز مغرب بیت مبارک میں آپ کی نماز جنازہ محترم محمد آصف جاوید چیمہ صاحب نائب ناظر اصلاح و ارشاد مرکزی نے پڑھائی، مرحومہ اللہ تعالیٰ کے فضل سے موصیہ تھیں۔ چنانچہ آپ کی تدفین بہشتی مقبرہ ربوہ میں ہوئی۔ تدفین کے بعد محترم ڈاکٹر عبدالخالق خالد صاحب قائم مقام صدر عمومی ربوہ نے دعا کروائی۔ مرحومہ حضرت ڈاکٹر غلام دیگر صاحب رفیق حضرت مسیح موعود کی نواسی اور محترم سید محمد اقبال حسین صاحب سابق صدر جماعت احمدیہ ٹوبہ ٹیک سنگھ کی بیٹی تھیں۔ آپ نہایت خوش اخلاق، ملسار، دوسروں کی ہمدرد، خلافت احمدیہ اور دعوت الی اللہ کی شیدائی تھیں۔ بہت سے بچوں کو قرآن کریم پڑھانے کی توفیق بھی حاصل ہوئی فضل عمر ہسپتال ربوہ میں دس سال سے زائد سنگ کے شعبہ میں خدمات سر انجام دیں۔ مریضوں کے ساتھ ساتھ زسر کی بہبود کیلئے بھی کوشاں رہیں۔ کئی سال سے محلہ دارالعلوم غربی حلقہ صادق ربوہ کی نائب صدر لجنہ اماء اللہ کے طور پر خدمت کی توفیق پاری تھیں۔ مرحومہ کی مغفرت اور بلندی درجات کیلئے دعاؤں کی درخواست ہے۔

میں اللہ تعالیٰ سے معافی مانگنے میں سنجیدگی کی کمی کی معافی کی طلبگار ہوں۔

(رابوہ بصری)

نتیجہ مقابلہ مضمون نویسی

(سہ ماہی سوم 2008ء)

شعبہ تعلیم مجلس خدام الاحمدیہ پاکستان کے زیر اہتمام مقابلہ مضمون نویسی بعنوان ”سیرت حضرت خلیفۃ المسیح الثالث“ منعقد ہوا۔ اس مقابلہ میں 602 خدام شامل ہوئے۔ پوزیشن لینے خدام درج ذیل ہیں۔
اول: مکرم ارسلان حفیظ صاحب بھائی گیٹ لاہور
دوم: مکرم عمران محمود صاحب سیٹلا ہیٹ ٹاؤن جنوبی راولپنڈی

سوم: مکرم حافظ نوید احمد بٹ صاحب ڈسکہ کوٹ سیالکوٹ

چہارم: مکرم بدر الزمان صاحب فیکٹری ایریا احمد ربوہ
پنجم: مکرم کاشف بشیر صاحب دارالاحمد فیصل آباد
ششم: مکرم بختہ اللہ صاحب شاہ تاج شوگر ملز۔

منڈی بہاؤ الدین

ہفتم: مکرم بشیر احمد طاہر صاحب ڈیفنس۔ لاہور
ہشتم: مکرم نعیم احمد ملک صاحب لالہ رخ واہ کینٹ

راولپنڈی

نہم: مکرم عمیر احمد بٹ صاحب جزل ہسپتال لاہور
دہم: مکرم ملک اشعر عثمان صاحب ناتھ کراچی۔

حوصلہ افزائی: مکرم نعمان احمد مغل صاحب موٹی والا سیالکوٹ، مکرم نصیر احمد موصاحب ڈیفنس۔ لاہور
(مہتمم تعلیم مجلس خدام الاحمدیہ پاکستان)

دعائے نعم البدل

مکرمہ صادقہ شمس صاحبہ اہلیہ مکرم نعمت اللہ شمس صاحب ناصر آباد شرقی ربوہ تحریر کرتی ہیں۔
میرے بیٹے مکرم نجم اللہ صاحب اور بہو مکرمہ حامدہ مقصود صاحبہ جرمنی اپنے پانچ ماہ کے بیٹے کا مران ثاقب کے ساتھ 25 جون 2008ء کو سفر پر جا رہے تھے کہ راستے میں ہی عزیزم کا مران ثاقب اچانک اللہ کو پیارا ہو گیا۔ عزیزم وقفہ نو کی بابرکت تحریک میں شامل تھا اور حضرت مولوی فضل دین صاحب سابق معلم حیدر آباد دکن اور حضرت چوہدری فتح دین صاحب گوندل آف پیر کوٹ ثانی۔ رفقاء حضرت مسیح موعود کی نسل میں سے تھا۔ احباب کی خدمت میں دعا کی درخواست ہے کہ اللہ تعالیٰ والدین کو صبر جمیل عطا فرمائے اور اپنے خاص فضل سے نعم البدل عطا فرمائے۔ آمین

رابندر ناتھ ٹیگور۔ عظیم بنگالی شاعر، ڈرامہ نگار

ہنگلہ زبان کا مشہور شاعر اور برصغیر کا پہلا نوبل حاصل کیا۔

انعام یافتہ رابندر ناتھ ٹیگور (Rabindra Nath Tagore) 7 مئی 1861ء کو کلکتہ میں مہاشی دیوندر ناتھ کے ہاں پیدا ہوا۔ اس کا اصل نام رابندر ناتھ تھا کرتھا اور خاندانی نام ٹیگور تھا۔ بچپن میں رابی کے نام سے پکارا جاتا تھا۔
کم عمری میں ہی رابندر کی ماں کا انتقال ہو گیا۔ آٹھ برس کی عمر میں شعر کہنے شروع کر دیئے۔ 14 برس کی عمر میں اس کی شاعرانہ اور ادیبانہ کوششیں رنگ لائیں۔ سکول پڑھنے جاتا تو راستے ہی سے غائب ہو جاتا۔ لہذا زیادہ تر تعلیم گھر پر ایتالیوں سے حاصل کی۔ بعد ازاں اعلیٰ تعلیم کے لئے لندن چلا گیا جہاں قانون کی تعلیم حاصل کی۔ مگر اس کا ذہن جلد پڑھائی سے اکتا گیا اور وہ شاعری کی طرف راغب ہو گیا۔ اس کی نظمیں سب سے پہلے ایک ماہوار رسالے میں شائع ہوئیں۔ جب اس کے بھائی جیونندر ناتھ نے بھارتی رسالہ نکالنا شروع کیا تو اسے اس رسالے کی مجلس ادارت کا رکن بنا لیا گیا۔

”سرگزشت شاعر“ اس کی پہلی طویل نظم تھی جو کتابی صورت میں شائع ہوئی۔ آہستہ آہستہ اس نے ڈرامے بھی لکھنے شروع کر دیئے اور موسیقی کی طرف بھی لگاؤ بڑھتا گیا۔ اسے نئے نئے راگ بنانے اور انہیں لفظی جامہ پہنانے میں خاص مہارت حاصل تھی۔

1901ء میں اس نے بول پور (بنگل) کے مقام پر ”شائستگی“ کی بنیاد ڈالی۔ اسی برس ناول نویسی بھی شروع کی۔ 1910ء میں شائع ہونے والی ٹیگور کی کتاب ”گیتان جلی“ (Gitanjali) نے اسے بام عروج بخشتا اور اس کتاب نے اسے بہت ہی شہرت دی۔ 1913ء میں اسی کتاب پر ادب کا نوبل انعام

1914ء میں حکومت ہند نے سر کے خطاب سے نوازا۔ جبکہ 1915ء میں سرکار برطانیہ کی طرف سے نائٹ ہڈ (Knight Hood) کا اعزاز ملا۔ لیکن 1919ء میں پنجاب میں عوام پر تشدد کے خلاف احتجاج کے طور پر ”سر“ کا خطاب واپس کر دیا۔ نوبل انعام سے جو روپیہ حاصل ہوا۔ اس سے ٹیگور نے شائستگی نامی درس گاہ کو یونیورسٹی بنایا۔ اس کے افسانوں کا پہلا مجموعہ 1891ء میں شائع ہوا۔ اس نے اپنی بنگالی تحریروں کا انگریزی ترجمہ کیا۔ جس کے باعث اس کی مقبولیت تمام دنیا میں پھیل گئی۔ اس نے یورپ، جاپان، چین، روس اور امریکہ کا بار بار سفر کیا۔ 1930ء میں ”انسان کا مذہب“ کے عنوان پر لندن میں کئی بلند پایہ خطبات دیئے جو بعد میں کتابی صورت میں شائع ہو کر بہت مقبول ہوئے۔

ٹیگور نے یورپی ممالک اور نیویارک میں اپنی تصاویر کی نمائش کی جو اس نے 68 برس کی عمر کے بعد بنائی تھیں۔ اس نے تین ہزار سے زائد گیتوں پر مختلف ڈھنیں ترتیب دیں۔ ٹیگور کے کلام میں صوتی اثرات خاص طور پر نمایاں ہیں اور ان کے اشعار موسیقیت سے اس قدر لبریز ہیں کہ انہیں سن کر بے اختیار ایک کیف و مستی کا عالم طاری ہو جاتا ہے۔ بنگالی کے اس عظیم شاعر کا انتقال 7 اگست 1941ء کو ہوا۔

”سندھیا گان“، ”چترتھا گان“ اور ”پرانگ کال گون“ اس کی مشہور تصانیف ہیں۔ اس کا چھوٹا بھائی اور بھتیجا دونوں ہندوستان کے ممتاز مصور تھے۔ ٹیگور کو علامہ اقبال سے خصوصی لگاؤ تھا۔ جس کا ثبوت دونوں کی آپس میں خط و کتابت سے ملتا ہے۔

☆☆☆☆☆

پاکستانی طلبہ کیلئے بیرون ملک سرکارلر شپس کے مواقع

دنیا کے مختلف ادارہ جات / یونیورسٹیز نے طلبہ کے لئے سرکارلر شپس کا اعلان کیا ہے اس کی تفصیل یہ ہے۔

نمبر شمار	نام ادارہ / یونیورسٹی	پروگرام	تعداد	Apply کرنے کی آخری تاریخ
1	جاپان سوسائٹی برائے پروموشن آف سائنس	Ph.D	30	22 اگست 2008ء
2	DAAD (جرمنی)	Graduates	-	31 اگست 2008ء
3	یونیورسٹی آف کوپن ہیگن ڈنمارک	Ph.D	19	15 اگست 2008ء
4	LA Trobe یونیورسٹی (آسٹریلیا)	پوسٹ گریجویٹ ریسرچ	-	30 ستمبر 2008ء
5	AMGS آسٹریلیا	پوسٹ گریجویٹ	100	31 اکتوبر 2008ء

مزید معلومات کیلئے www.pkstudent.com ملاحظہ کریں۔

(نظارت تعلیم)

خبریں

ملکی اخبارات
میں سے

حکومت سوات آپریشن بند کر دے یا خودکش حملوں کے لئے تیار ہو جائے طالبان نے حکومت کو دھمکی دی ہے کہ وہ سوات میں آپریشن بند کر دے یا پھر خودکش حملوں کے لئے تیار ہو جائے۔ تحریک طالبان کے ترجمان مولوی عمر نے باجوڑ ایجنسی میں پریس کانفرنس سے خطاب کرتے ہوئے کہا ہمارا الٹی میٹم ختم ہو گیا حکومت معاہدے کی خلاف ورزی کر رہی ہے اب حکومت اور سینئر حکام کو نشانہ بنایا جائے گا۔ این این آئی کے مطابق مولوی فقیر محمد اور ترجمان مولوی عمر نے کہا کہ خودکش حملوں کے لئے ایک گروپ تیار کیا گیا ہے جس میں بچے اور خواتین بھی شامل ہیں۔ بیت اللہ محمود کی جانب سے حکم ملتے ہی کارروائیوں کا سلسلہ شروع کیا جائے گا۔

بارشوں اور سیلاب سے جاں بحق ہونے والوں کی تعداد 50 سے زائد ہو گئی ملک کے مختلف علاقوں میں شدید بارشوں اور سیلاب سے جاں بحق ہونے والے افراد کی تعداد 50 سے زائد ہو گئی۔ بارشوں سے بڑے پیمانے پر تباہی آئی ہے، متاثرہ علاقوں میں پاک فوج کارروائیاں کر رہی ہے اور لوگوں کو محفوظ مقامات پر پہنچایا جا رہا ہے۔ سب سے زیادہ نقصان صوبہ سرحد اور بلوچستان میں ہوا۔ وزیر اعظم نے کابینہ ڈویژن کو ہدایت کی کہ تمام امدادی سامان کی دستیابی کو فوری طور پر یقینی بنایا جائے۔ انہوں نے وزارت خزانہ کو ہدایت کی کہ اس ضمن میں فنڈز کی فراہمی کے سلسلے میں کوئی کوتاہی نہ برتی جائے۔

امریکہ، بھارت اور افغانستان، پاکستان میں دہشت گردی کی حمایت نہ کریں سرکاری ذرائع نے کہا ہے کہ پاکستان میں دہشت گردی کے لئے امریکہ کی خاموش رضا مندی کی مضبوط شہادت اور واقعاتی ثبوت پر مشتمل خاص خاص باتوں سے 12 جولائی کو راولپنڈی میں صدر پرویز مشرف، چیف آف آرمی سٹاف جنرل اشفاق کیانی اور ڈی جی آئی ایس آئی لیفٹیننٹ جنرل ندیم تاج نے امریکی چیئر مین جوائنٹ چیفس آف سٹاف ایڈمرل مائیکل میولن اور سی آئی اے کے ڈپٹی ڈائریکٹر سٹیفن آرکپس سے اپنی علیحدہ علیحدہ ملاقاتوں میں آگاہ کر دیا تھا۔ ملاقاتوں میں امریکی نمائندگان کو بتایا گیا کہ پاکستان کسی بھی قیمت پر اپنی سرزمین کو افغانستان یا بھارت کے خلاف دہشت گردی کی سازش کرنے کے لئے استعمال کرنے کی اجازت نہیں دے گا لیکن قدرتی طور پر پاکستان بھی یہ چاہتا ہے کہ امریکہ، بھارت اور افغانستان پاکستان میں دہشت گردی کی

اور اوپیکس ویلج کے ارد گرد دخت ترین سیکورٹی کے لئے اپنی تمام تر توجہ مرکوز کئے ہوئے ہیں۔ زیادہ یا کم نیند دماغ کی شریانیں پھٹنے کا سبب طبی ماہرین نے کہا ہے کہ معمول سے زیادہ یا بہت کم سونے سے دماغ کی شریانیں پھٹنے کا خطرہ بڑھ جاتا ہے۔ حال ہی میں شائع شدہ رپورٹ کے مطابق یورپی ماہرین پر مشتمل ٹیم نے 93 ہزار خواتین کا مطالعاتی جائزہ لیا۔ نیند کی کمی بیشی سے نیند کا اصل دورانیہ متاثر ہونے سے موثر نیند نہیں آتی اور ایسے افراد وقت بے وقت سونے اور جاگنے کے باعث نیند میں سانس رکھنے جیسے عوارض میں بھی مبتلا ہو سکتے ہیں۔

حمایت کرنے سے باز رہیں۔ چیچکنیوز ٹرانز، آئی سی سی کی سیکورٹی ٹیم 10 اگست کو پاکستان پہنچے گی آئی سی سی کی سپیشل ٹاسک ٹیم چیچکنیوز ٹرانز کے سلسلے میں سیکورٹی انتظامات کا از سر نو جائزہ لینے کے لئے 10 اگست 2008ء کو پاکستان پہنچے گی۔ ذرائع کے مطابق اسلام آباد میں وزارت داخلہ کے حکام آئی سی سی کی ٹیم کو سیکورٹی پلان سے آگاہ کریں گے۔ سپیشل ٹاسک ٹیم لاہور اور کراچی بھی جائے گی جہاں وہ سیکورٹی حکام سے ملاقاتیں کرے گی جس کے بعد ستمبر میں چیچکنیوز ٹرانز کے پاکستان میں انعقاد کے حوالے سے حتمی فیصلہ کیا جائے گا۔

اولمپک گیمز کے پُر امن انعقاد کیلئے تمام تیاریاں مکمل کر لی گئی ہیں چین نے کہا ہے کہ اوپیکس گیمز کا پُر امن انعقاد یقینی ہے اور گیمز میں شرکت کرنے والے تمام تھلیٹس اور تماشائی بالکل محفوظ رہیں گے۔ غیر ملکی خبر رساں ادارے کے مطابق بیجنگ گیمز آرگنائزنگ کمیٹی کے ترجمان سن وید نے صحافیوں کے ساتھ بات چیت کے دوران بتایا کہ گیمز کے دوران ہر قسم کے ممکنہ خطرے سے نمٹنے کے لئے تمام تیاریاں مکمل کر لی گئی ہیں اور چین اولمپک ایونیو

رہوہ میں طلوع وغروب 7 اگست	
طلوع فجر	4:54
طلوع آفتاب	6:35
زوال آفتاب	1:14
غروب آفتاب	8:03

استغفار کرنے کا نہایت اچھا موقع۔ وقف عارضی

حضرت خلیفۃ المسیح الثالث فرماتے ہیں:-
استغفار تو ہر وقت ہی کرنی چاہئے۔ ہر آن ہمیں اس طرف متوجہ رہنا چاہئے لیکن بعض اوقات انسان کا ذہن زیادہ صاف ہوتا ہے بعض دوسرے اوقات کی نسبت۔ تو ہم میں سے جو دوست وقف عارضی پر گئے ہیں انہوں نے یہ مشاہدہ کیا ہے اور ان کی رپورٹوں سے ظاہر ہوتا ہے کہ چونکہ ہمارے بھائی اخلاص کے ساتھ وقف عارضی کے لئے باہر جاتے ہیں اس وقت وہ دنیوی علاقے سے آزاد ہوتے ہیں گھر کا کوئی فکریں نہیں ہوتا پوری توجہ کے ساتھ اور پورے انتہاک کے ساتھ وہ استغفار کی طرف متوجہ ہوتے ہیں اس لئے اللہ تعالیٰ کے فضلوں اور رحمتوں کو بڑی کثرت کے ساتھ اپنے پہ نازل ہوتا دیکھتے ہیں تو یہ بھی ایک بہت اچھا موقع ہے استغفار توجہ کے ساتھ کرنے کا تو اس ضمن میں میں اشارہ جماعت کو اس طرف بھی متوجہ کر دیتا ہوں کہ وقف عارضی کے لئے بڑی کثرت کے ساتھ اپنے نام پیش کریں اور بار بار پیش کریں میں تو سمجھتا ہوں کہ جو شخص ایسا کر سکتا ہو اور اس کے رستہ میں کوئی خاص دشواری نہ ہو کہ جس کو دور کرنا اس کے لئے ممکن ہی نہ ہو تو اسے سال میں ایک سے زائد دفعہ بھی اپنے آپ کو وقف عارضی کے لئے پیش کرنا چاہئے لیکن ہر سال ایک دفعہ تو ضرور اس وقف میں حصہ لینا چاہئے تاکہ ایک قسم کی ٹرینگ اور استغفار کرنے کی تربیت بھی اسے مل جائے اور پھر اللہ تعالیٰ فضل کرے تو جس طرح اس زمانے میں بہت سے لوگوں نے اللہ تعالیٰ کے فضلوں کو نازل ہوتے دیکھا ہے۔ کثرت سے استغفار کے نتیجہ میں اللہ تعالیٰ کے فضل اور زیادہ کثرت سے ان پر نازل ہوتے رہیں۔ سارا سال ہی نازل ہوتے رہیں۔

(خطبات ناصر جلد اول ص 965)
(مرسلہ: قائد تعلیم القرآن و وقف عارضی مجلس انصار اللہ پاکستان)

مشاوری
خون صاف کرتی اور
خون پیدا کرتی ہے
ناصر دواخانہ (رجسٹرڈ) گولڈ بازار راولپنڈی
Ph: 047-6212434

گریس فارما پاکستان
مرغیوں اور حیوانات کی معیاری
امپورٹڈ ادویات کا مرکز

91- جوہر ٹاؤن لاہور 0300-8454327
www.icci.org.pk/icp/basit@icpp.icci.org.pk

For Genuine TOYOTA Parts

AL-FUROQAN

MOTORS PVT LIMITED

Ph: 021-2724606
2724609

47- Tibet Centre
M.A. Jinnah Road,
KARACHI



TOYOTA, DAIHATSU

ٹویونا گاڑیوں کے ہر قسم کے اصلی پرزہ جات درج ذیل پتہ پر حاصل کریں

الفرقان

موٹرز لمیٹڈ

021-2724606
2724609

47۔ مثبت سنٹر ایم اے جناح روڈ کراچی نمبر 3

طاہر ہومیو پیتھک کنسلٹیشن کلینک
ڈاکٹر مرتضیٰ احمد ایم بی بی ایس K.E ایم ڈی ایران
اللہ کے فضل سے ہر طرح کے پیچیدہ، کراتک اور لاعلاج امراض کا تاملی بخش علاج کیا جاتا ہے۔ مشورہ کیلئے بالمشافہ ملیں یا اپنے مفصل حالات لکھ کر بذریعہ پوسٹ میڈیسن طلب کر سکتے ہیں
424-D فیصل ٹاؤن لاہور نزد گورنمنٹ ہسپتال
0322-4223537 042-5221477